

# इलेक्ट्रिक वाहनों को बढ़ावा देने के लिए बनाई कंपनी

अमर उजाला ब्यूरो

लखनऊ। प्रदेश में इलेक्ट्रिक वाहनों को बढ़ावा दिया जाएगा। इनकी चार्जिंग के लिए बुनियादी संरचना व बेहतर सेवा देने के लिये एक नई कंपनी यूपी रिन्यूवेबल एंड ईवी इन्फ्रास्ट्रक्चर लिमिटेड (यूपीरेव) का गठन किया गया है। यह कंपनी यूपी पावर कॉर्पोरेशन के नियंत्रण में काम करेगी। इसका पदेन अध्यक्ष कॉर्पोरेशन के अध्यक्ष को ही बनाया गया है। पूर्णकालिक प्रबंध निदेशक की जल्द ही नियुक्ति की जाएगी।

कॉर्पोरेशन के अध्यक्ष डॉ. आशीष कुमार गोयल ने बताया कि प्रदेश में इलेक्ट्रिक वाहनों की मांग में लगातार वृद्धि हो रही है। प्रतिवर्ष इसमें लगभग 47 प्रतिशत वृद्धि की संभावना है। इसे देखते हुए पावर

उत्तर प्रदेश रिन्यूवेबल एंड ईवी इन्फ्रास्ट्रक्चर लिमिटेड का हुआ गठन

कॉर्पोरेशन ने सरकार के पास नई कंपनी के गठन के लिए प्रस्ताव भेजा था। जिसे मुख्यमंत्री ने स्वीकृति दे दी है। नयी कंपनी प्रदेश की वितरण, पारेषण तथा उत्पादन कंपनियों के पास उपलब्ध भूमि बैंक, राज्य के विभिन्न राजमार्गों, राष्ट्रीय हाईवे, शहर व अन्य उपयुक्त स्थानों पर इलेक्ट्रिकल व्हीकल चार्जिंग इन्फ्रास्ट्रक्चर का विकास और रखरखाव करेगी। कंपनी को चार्जिंग के लिए इन्फ्रास्ट्रक्चर का विकास कर जनता को सेवा देना होगा। कंपनी उपभोक्ताओं के लिये वाणिज्यिक शुल्क का निर्धारण भी करेगी। इसका मुख्यालय शक्ति भवन होगा।